

Lucknow News : नकली दवाओं का सप्लायर गिरफ्तार, पार्टनर की सूचना पर पुलिस ने आरोपी के ठिकाने पर की छापेमारी



Tricity Today | नकली दवाओं का सप्लायर गिरफ्तार

लखनऊ : राजधानी के अमीनाबाद थाने की पुलिस ने नकली दवाइयों के साथ एक युवक को गिरफ्तार किया है। पुलिस ने आरोपी आसिफ के पास से 80 डिब्बे नकली दवाइयों के बरामद किए हैं। पुलिस को यह सूचना मिली कि अमीनाबाद इलाके में नकली दवाई का कारोबार किया जा रहा है। जिसके बाद पुलिस ने मौलवीगंज स्थित एक मकान पर छापेमारी की। बता दें कि आरोपी पहले बहेड़ी गांव के कामिल हसन की आयुर्वेदिक दवाओं के फार्मा सूटिकल कंपनी नमन इंडिया प्राइवेट लिमिटेड में पार्टनरशिप में काम करता था।

मेडिकल स्टोर संचालकों को करता था सप्लाय

एडीसीपी पश्चिमी चिरंजीवी नाथ सिन्हा ने बताया कि आरोपी आसिफ नामक युवक को मौलवीगंज स्थित एक मकान में छापेमारी के दौरान गिरफ्तार किया गया है। छापेमारी के दौरान आरोपी के पास से 80 डिब्बे नकली दवाओं के बरामद हुए हैं। आरोपी इन दवाओं को मुरादाबाद से लेकर लखनऊ आता था। इसके बाद इसके द्वारा लखनऊ में मेडिकल स्टोर संचालकों को सप्लाय भी किया जाता था। उसके पास से बरामद हुई जीवन रक्षक दवाओं के साथ यौन वर्धक कैप्सूल और टेबलेट भी मिले हैं।

पार्टनर ने पुलिस को बताया आरोपी का ठिकाना

आरोपी मूल रूप से मुरादाबाद के बहेड़ी गांव का रहने वाला है। जो मौलवीगंज इलाके में किराए का मकान लेकर निवास कर रहा था। वहाँ पार्टनरशिप में काम करता था लेकिन दोनों के बीच लेनदेन का कुछ विवाद हुआ, तब से वह अलग होकर अपनी कंपनी के टाइगर ब्रांड के नकली दवाएं बनाकर बाजार में सप्लाय करने लगा। उसके पार्टनर कामिल को इस बात की जानकारी हुई तो उसने पुलिस को इसकी पूरी जानकारी और ठिकाने का पता दे दिया। पुलिस ने पार्टनर के द्वारा बताए गए स्थान पर छापेमारी की, जहां से पुलिस को सफलता हासिल हुई है।

Source: <https://tricitytoday.com/lucknow/supplier-of-fake-drugs-arrested-on-the-information-of-partner-police-raided-the-whereabouts-of-the-accused-25152.html>